

ન્યૂઝ ઓફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 361 * Date: 21.10.2025, Tuesday * Page :04 * Rs. 1.00/- * Annual Rs. 351/-

દિવાળીએ દિલ્હી 'ગેસ ચેમ્બર' બન્યું, AQI ૪૦૦ પાર થતાં શ્વાસ લેવો પણ મુશ્કેલ, કેરળમાં વરસાદ



દેશભરમાં દિવાળીની ઉજવણી પૂર્વે જ રાજધાની દિલ્હીમાં પ્રદૂષણનો કેર શરૂ થઈ ગયો છે. રવિવારે દિલ્હીમાં એર ક્વોલિટી ઇન્ડેક્સ એક્યુઆઈ ૪૦૦ને પાર પહોંચી ગયું હતું. જે ખરાબ સ્થિતિની કેટેગરી માનવામાં

આવે છે. દરરોજ એક્યુઆઈ વધી રહ્યું છે. દર વર્ષની જેમ આ વખતે પણ દિવાળી બાદ દિલ્હીનું પ્રદૂષણ વધુ વિકરાળ સ્વરૂપ ધારણ કરશે. જ્યારે પંજાબમાં પરાળી સળગાવવાની ૨૪૧ ઘટના સામે આવી છે. પ્રદૂષણ વધતા જ દિલ્હીમાં સ્ટેજ-૨ હેઠળ

ગ્રેડેડ રિસ્પોન્સ એક્શન પ્લાનના તમામ નિયમો તાત્કાલીક અસરથી લાગુ કરી દેવામાં આવ્યા છે. બીજા સ્ટેજમાં રોડ પર વાહનોની સંખ્યા ઘટાડવી, નિર્માણ કાર્યો અટકાવવા, ધુળ અને ધુમાડાને ઘટાડવા પ્રયાસ કરવો વગેરે

ઉપાયો સામેલ છે. આ સાથે જ વૃદ્ધો બાળકો અને શ્વાસની બીમારી હોય તેમને બહાર નીકળવાની સલાહ આપવામાં આવે છે. નાગરિકોને માસ્ક પહેરવાની સલાહ પણ આપવામાં આવી છે. શૂન્યથી ૫૦ વચ્ચેનો એર ક્વોલિટી ઇન્ડેક્સ સારો માનવામાં આવે છે. ૧૦૦ સુધી પણ કોઈ મુશ્કેલી નથી જણાતી પરંતુ ૨૦૦નો આંક પાર કરવો ખતરનાક માનવામાં આવે છે. એક તરફ દેશભરમાં ચોમાસુ વિદાય લઈ રહ્યું છે, કેટલાક રાજ્યોમાં તો શિયાળાની શરૂઆત થઈ ચુકી છે એવામાં કેરળમાં ભારે વરસાદ પડ્યો હતો. સ્થિતિ એટલી કથળી ગઈ હતી કે જિલ્લાઓમાં ઓરેન્જ અને આઠ જિલ્લામાં યલો એલર્ટ જારી કરવું પડ્યું હતું. તમિલનાડુમાં પણ આગામી ચાર દિવસો સુધી વરસાદ

પડવાની આગાહી કરાઈ છે. માછીમારોને સમુદ્રથી દૂર રહેવાની સલાહ અપાઈ છે. બંગાળની ખાડીમાં પ્રેશર વધતા તમિલનાડુમાં પણ આગામી

ચાર દિવસ સુધી વરસાદની આગાહી કરવામાં આવી છે. તમિલનાડુના મુલ્લાપેરિયાર બાંધના ૧૩ ગેટ ખોલી નાખવામાં આવ્યા છે. દિલ્હીમાં

પ્રદૂષણના વિસ્ફોટ વચ્ચે પંજાબમાં પરાળી સળગાવવાની ૨૪૧ ઘટનાઓ સામે આવી છે જેમાં ૧૩૨ ફરિયાદ દાખલ કરાઈ છે. આ તમામ આંકડા

૧૫ સપ્ટેમ્બરથી ૧૮ ઓક્ટોબર સુધીના છે. દિલ્હીમાં પ્રદૂષણ માટે હરિયાણા અને પંજાબમાં પરાળી સળગાવવાને પણ જવાબદાર માનવામાં આવે છે.

બિહાર ચૂંટણી માટે કોંગ્રેસ પણ તૈયાર, ઉમેદવારોની યોથી યાદી જાહેર કરી સસ્પેન્સ વધાર્યું




કુશવાલા પર વિશ્વાસ મૂક્યો છે, જે ઈલક અને કોંગ્રેસ વચ્ચેની સૌથી ચર્ચસ્પદ બેઠકોમાંની એક હતી.


આ સિવાય, સિકંદરા બેઠક માટે વિનોદ ચૌધરીને ટિકિટ આપવામાં આવી છે. કોંગ્રેસે ૧૭ ઓક્ટોબરે પ્રથમ યાદીમાં ૪૮ ઉમેદવારોની જાહેરાત કરી હતી, જ્યારે બીજી યાદીમાં ૧, ત્રીજીમાં ૫ અને ચોથી યાદીમાં ૬ ઉમેદવારોની ઘોષણા કરી હતી. હાલમાં પાર્ટી ૬૦ બેઠકો પર પોતાના ઉમેદવારો ઉતારી ચૂકી છે. બિહાર ચૂંટણી પહેલાં ૬૬૬૭ બ્લોકની આંતરિક લડાઈ જાહેરમાં આવી ગઈ છે. બીજા અને છેલ્લા તબક્કાના નામાંકન માટે ૨૪ કલાકથી પણ ઓછો સમય બાકી હોવા છતાં, ગઠબંધન મુખ્યમંત્રી પદના ઉમેદવાર અને ૬ સહયોગી પક્ષો વચ્ચે બેઠકોની વહેંચણીનું ફોર્મ્યુલા નક્કી કરી શક્યું નથી. કોંગ્રેસ બંને મુખ્ય પક્ષોના નારાજ ઉમેદવારોએ પાર્ટી ને તૂટવું પર ટિકિટ વેચવાના ગંભીર આરોપો લગાવ્યા છે. આ દરમિયાન, ઈલક પ્રમુખ લાલુ પ્રસાદ યાદવ પોતાના


નિવાસસ્થાન ૧૦, સર્ક્યુલર રોડ (પટણા) પરથી મનસ્વી રીતે પાર્ટીનું ચૂંટણી ચિહ્ન વહેંચતા જોવા મળ્યા, જેના કારણે વિવાદ થયો. લાલુ પ્રસાદ યાદવના આ નિર્ણયથી ઈલકના મીડિયા સેલના અધ્યક્ષ રિતુ જયસ્વાલ નારાજ થયા. તેમણે સત્તાવાર ઉમેદવાર સ્મિતા પૂર્વે સામે પરિહાર બેઠક પરથી અપક્ષ ઉમેદવાર તરીકે નામાંકન ભરવાની જાહેરાત કરી. રિતુ જયસ્વાલે ફેસબુક પોસ્ટમાં જણાવ્યું કે ૨૦૨૦માં તેમની હાર માટે ઉમેદવાર સ્મિતા પૂર્વેના સસરા (અને પૂર્વ પ્રદેશ અધ્યક્ષ) રામચંદ્ર પૂર્વે જવાબદાર હતા.


લાલુ યાદવના નિવાસસ્થાને આખો દિવસ ટિકિટના દાવેદારોની ભારે ભીડ જોવા મળી. જે નેતાઓને ટિકિટ ન મળી, તેઓ ભારે ગુસ્સામાં હતા. મધુબન બેઠક પર ગત ચૂંટણીમાં નજવા અંતરથી હારનાર મદન પ્રસાદ સાહને જ્યારે ટિકિટ ન મળી, ત્યારે તેઓ રસ્તા પર સૂઈ ગયા, ધ્રુસકે ધ્રુસકે રડ્યા અને પોતાના કપડાં ફાડી નાખ્યા. તેમણે આક્ષેપ કર્યો કે તેમણે ૧૯૯૦ના દાયકાથી લાલુ યાદવનો સાથ આપ્યો છે અને ૨૦૨૦માં લડવા માટે જમીન પણ વેચી દીધી હતી. સાહેબે તેજસ્વી યાદવ પર ધમંડી થવાનો અને ટિકિટ મૂલ્ય એજન્ટને આપવાનો આરોપ પણ લગાવ્યો.





શુભ દીપાવલી!
આપ સમી કો દીપાવલી કે પાવન પર્વ કી હાર્દિક શુભકામનાएं।



સંચાલક પ્રદીપ રાવલ



કોલિક રાવલ



રાજીવ કોલિક રાવલ



વિભૂતિ દેસાઈ



જ્વહરભાઈ પેલાવળી


રતીલાલ વાઘડા


ડો. મનીષા વ્યાસ


સહ સંચાલક મીનાક્ષી રાવલ


જુનેન્દ્ર રાવલ



Janfariyadnews

RNI No.: GUJGUJ/2014/59295

ન્યૂઝ ઓફ ગાંધીનગર

NEWS OF GANDHINAGAR (Daily) દૈનિક

www.janfariyadnews.com

શ્રી યંત્ર દરિયાદ

તંત્રી: પ્રદીપ રાવલ | સહ તંત્રી: મીનાક્ષી રાવલ | સાપ્તાહિક

દીપોત્સવી અંક ૨૦૨૫

સંવત - ૨૦૮૨ ❧ સને ૨૦૨૫ - ૨૬

Happy Diwali

"May your days be filled with light, your heart with love, and your year with endless joy and blessings."

Editor : Pradip Raval | Managing-Editor : Minaxi Raval

Contact : +91 9824653073, +91 9537656922


ગુજરાતભ્યુરો : સાબરકાંઠા, બનાસકાંઠા, બરોડા, સુરત, રાજકોટ, ઉત્તરગુજરાત






Janfariyadnews | janfariyadnews.com

When light meets mantra and faith meets art,
The Shri Yantra blesses every heart.
This Diwali, may your spirit shine
With power, peace,
and grace divine.
Happy Diwali & Prosperous New Year



Shalin
wellness well designed



શ્રી યંત્ર

Bakul Surelia
90990 76020 | 90990 96020

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NG: NGO SS 223
 વિષય: '૨૦૨૫ નું વર્ષ કેટલું સારું અને કેટલું નરસું'
 શીર્ષક: આત્મચિંતન
 પ્રકાર: પદ્ય
 શબ્દ સંખ્યા: ૧૩૫

વર્ષ ૨૦૨૫ પ્રેરે છે આત્મચિંતન વિચારો શું સારું શું નરસું ?
 મળ્યુ માનવ જીવન કર્યો સંઘર્ષ
 મળ્યો સ્વજન પરિવાર પ્રેમ તો શેને તરસું ?

આ વર્ષ જેમણે લીધી વિદાય તે પરિવાર સ્વજનો નહિ મળે તે નરસું.
 પણ પ્રેરે છે દયા, દાન, કરુણા, સ્નેહસેવા કરવા તે છે સારું.

આ વર્ષે રાજનેતાઓના અહમ-સ્વાર્થથી ચાલતા યુદ્ધો છે નરસા.
 ભારત કરે સદાવાત વિશ્વવશાંતિ, વિશ્વવિકાસ, વિશ્વવૈત્તીની એ સારું.

ટ્રમ્પની ટેરરિફ અર્થ માટે કરે સર્વનો અનર્થ એ છે નરસું.
 જનજને પ્રગટે સ્વદેશીભાવના આત્મનિર્ભરતા દેશે એ છે સારું.

દેશ ભષ્ટ્રચાર એ જ શિષ્ટાચાર રાજનીતિ નાશ ને માર્ગે એ છે નરસું.
 હજુ સામાન્ય હૈયે વસે ઈમાનદારી
 દેશભક્તિ એ છે સારું.

વાદવિવાદો પક્ષાપક્ષી સત્તાધિશોનો મદ સ્વાર્થ છે નરસું.
 સનાતનનો સાદ સર્વ હૃદયે પ્રેમભક્તિ
 મંગલવૈત્તી એ છે સારું.

- દેવેન્દ્ર આચાર્ય અમદાવાદ
NG: NOG NO 391

વિષય ૨૦૨૫ નું વર્ષ કેટલું સારું અને કેટલું નરસું
 શીર્ષક હું ભગવાન નથી
 પ્રકાર પદ્ય
 શબ્દ ૧૦૦

ક્યાંથી કહું કાલે શું થવાનું છે,
 આજે છે પરંતુ થોડું બદલાવાનું છે.

પળ ભરની ખબર નથી કે શું થવાનું છે,
 આજે છે શું એ કાલે રહેવાનું છે, ?

પત્થર પણ હિરા બનીને ચમકી જાય છે,
 આવનાર વર્ષમાં કોણ ક્યાં પહોંચી જાય છે.

સારું ખોટું સિક્કાની બે બાજુ છે,
 દરેક અહીં કર્મ થી ઓળખાય છે.

ભવિષ્યના આપણે વિધાતા નથી,
 કાલે શું થશે ખબર નથી હું ભગવાન નથી.

આશા રાખું કે સહુનું સારું થાય,
 ભક્ત છું મારાથી તો બસ પ્રાર્થના થાય.

નાનાઓને યાદ મોટાને વંદન કરું છું,
 ૨૦૨૬ના આપ સહુને નૂતન વર્ષાભિનંદન પાઠવું છું.

પરવેલ ખાન 'વડનગરી'(વડનગર)
NG: NOGSS NO: 188
 વિષય : ૨૦૨૫નું વર્ષ કેટલું સારું ને કેટલું નરસું
 શીર્ષક : " પસાર થઈ ગયું "
 પ્રકાર : પદ્ય - શબ્દો : ૭૬

સારુંનરસું આ પણ, વરસ પસાર થઈ ગયું.
 તમને જે લાગે તે પણ સરસ પસાર થઈ ગયું.

હતા ત્રણસો પાંસઠ દિવસ અને બાર મહિના,
 છતાં ખબર નહીં કેમ? તરત પસાર થઈ ગયું.

ભૂલ હતી મારી કે પછી તમારી, છોડને ભાઈ!
 ચાલો માફ કરીને અરસપરસ, પસાર થઈ ગયું.

સુખ શોધવા ઝાંઝવાં પાછળ જ દોડતો રહ્યો,
 જીવનભર ના છિપાઈ તરસ, પસાર થઈ ગયું.

અડધી સદી થઈ ને અડધી છે બાકી "વ્યોમ"
 સદી તરફ પ્રયાણનું પેલું વરસ પસાર થઈ ગયું.

?... વિનોદ. મો. સોલંકી "વ્યોમ"
 જેટકો (જીઈબી), મુ. રાપર
NG: NOGSS NO: 375
 વિષય : સારું-નરસું
 શીર્ષક : એવું કરાય નહીં

પ્રકાર : પદ્ય, મનહર છંદ શબ્દો : ૮૧ શબ્દો

સમયની સંતાકુકડી હંમેશા ચાલ્યા કરે,
 તેથી ઘડિયાળને ભાંગીને ફેંકાય નહીં,
 સરેલું નીકળશે કોઈ એક ફળ તોય શું,
 આખા ફળદ્રુપ વૃક્ષને તો કપાય નહીં.

સત્યનો માર્ગ લાંબો ને કપરો ભલે લાગતો,
 અનીતિની રાહ પર દૂર ચલાય નહીં.
 લાગણીમાં અવારનવાર વધવટ રહે,
 છતાં વર્ષોનો જૂનો સંબંધ તોડાય નહીં,

અહમને ભોગે ઘરનાં છોકરાં ઘંટી ચાટે,
 ફલકે ઉપાધ્યાયને આટો દેવાય નહીં.
 જેણે વિશ્વને પુરાતન કાળથી જ્ઞાન આપ્યું,
 એ સંસ્કૃતિને નાદાન થઈ ભૂલાય નહીં.

પારકાંને સમ્માનથી આવકારવું સારું છે,
 જો, જો! ફરીથી આત્મસમ્માન ધવાય નહીં.
 દોશી, મોક્ષા
NG: NOG SS NO. 0185
 વિષય : સારું નરસું
 શીર્ષક : બન્યું તે ન્યાય
 પ્રકાર : કાવ્ય
 શબ્દો : ૧૪૮

જન્મ થયો હેયાની ઊર્મિઓ સૌને સારાપણાની લાગે,
 મૃત્યુનાં વિલાપે હેયાની ઊર્મિઓ નરસાપણાની લાગે,
 સારું નરસું એ તો દિલ્લેભેદ છે નિયતિનો આ ખેલ છે,
 કર્મ પંથેની આપ લેના ક્રમે ભોગવવાની નોખી રીત છે,
 ને સારું નરસું ભામકતાની માયાજાળ છે.

ભૌતિક સુખની સાહબીએ અલ્પતાનાં કર્મે રમાય છે,
 નરસું પ્રગટે જીવનમાં તો કલ્યાંતે નિમિત્તને ઢોળાય છે,
 "સુખ મેં રામ બગલમે છૂરી"નો ખેલને અહીં રચાય છે,
 સારું નરસુંનાં પ્રશ્નાર્થે નફાખોરીનો ખેલ જૂઠો રમાય છે,
 ને સારું નરસુંની વ્યાખ્યા ક્ષણમાં બદલાય છે.

સારું પામવાના પ્રલોભને સંબંધો અહીં વિખરાય છે,
 મારું તારના ભેદે સ્વાર્થની ગણતરીઓએ રચાય છે,
 નરસુંના અસ્વીકારે રાગ-દ્વેષની કુંડળીઓ ચિત્રાય છે,
 વાત વાતમાં સમયની બલીહારીએ આંકડા મંડાય છે,
 ને સારું નરસુંની લાલચે જીવન વેડફાય છે.

નરસું મળે તો પ્રભુની કૃપા સમજી વધાવજો ક્ષણોને,
 સારું મળે તો ક્રોમળતા રાખી નમતાં શીખજો પંથકે,
 સૌના દિવસ એકસરખાં જશે નહીં એ યાદ રાખજો,
 'જરૂખો' કહે 'બન્યું તે ન્યાય' આ સમજી સ્વીકારજો,
 ને સારું નરસુંનાં પરિવર્તનને સ્વીકારી ચાલજો.

-દિલીપ સી. સોની 'જરૂખો' (અમદાવાદ)
NG: NOGG SS no 351
 શીર્ષક: સારું નરસું વિષય: સારું નરસું પ્રકાર: ગદ્ય શબ્દ: ૨૮૭

ગીતાજી માં કહ્યું છે આપણે મનમાં જેવો ભાવ રાખીએ છીએ એવું થાય છે. જે થાય છે સારુ થાય છે અને જે થવાનું છે તે પણ સારું જ થશે.

જો મનમાં દેખભાવ હોય ભાવના સાચી ન હોય વેર ઝેર હોયતો ભાગ્ય સાથ આપતું નથી અને નરસું થતાં વાર નથી લાગતી.

સારું અને નરસાના ભેદ જાણવા ખૂબ જરૂરી છે. એક માટે સારું હોય તો બીજા માટે નરસું પણ હોઈ શકે. સારું કર્મ કરવું હોય તો ખૂબ દૃઢ નિશ્ચય અને તટસ્થ થઈને કામ કરવું પડે. નરસું તો જાણતા અજાણતા થઈ જાય છે. જે સારું હોય તે જરૂરી નથી કે બીજા માટે પણ સારું જ હોય. સારા નરસા બસ જાણ હોવી જોઈએ અને તેનો ભેદ પારખતા આવડવું જોઈએ. નરસું કરવા તો કોઈ મહેનત કરવી પડતી નથી.

સારા નરસાના ભેદ નાનપણથી મા બાપ, આપણા શિક્ષક, મિત્ર વતુંળ આપણો પરિસર શીખવી આપે છે, એનો ભોંધ લઈને એ સમજી શકાય. નરસું થાય ત્યારે વાંક મારો હતો કે બીજાનો એ વાત ભૂલી જવી પડે અને સમજણ થી રસ્તો કાઢવો પડે, પણ જો કોઈ સમજવા જ તૈયાર ન હોય તો પોતાનું જ અહિત કરે છે, તેને જ નરસું કહેવાય છે. અરસપરસ થોડું સમજીને સહન કરવું પડે, કોઈ માર્ગદર્શક જો આપણને સમજાવી જાય છે તો આપણું જીવન ઘણું સરળ બની રહે છે. ઘણી વાર તો પોતાને ખબર હોય શું ખરાબ છે. આપણા માટે પણ માનવી એવો છે કે સમજે નહીં માત્ર આજના સુખ કે લાભ માટે કોઈ ભી પગલું ભરી લે છે જેનું પરિણામ ખૂબ દુ:ખદ હોય છે, અને સમય પણ નીકળી ગયો હોય છે, અને ચિંતાની ગાંઠ છોડીને સારા માર્ગ પર કલ્યાણ કરવું. તો જાણે આપણે હર પણ જિંદગી જીવવાનો આનંદ માણી શકાય.

આપણું ગણિત પ્રભુ સિવાય કોઈ નથી જાણી શકતું અને આપણી મરજીથી કંઈ થતું નથી, પણ હા આપણે જાને નક્કી કરી શકાય આપણા માટે શું સારું અને શું નરસું.

જયશ્રી વાઘેલા (મુંબઈ)
 યદ: ૨૮૬, ૧૦/૨૦/૨૦૨૫ પૃ સ્કેફ્ટે ક્લીક ટ્રય ટ્રે જીજી ટ્ર : ૦૧૧૦
 વિષય- સારું - નરસું
 શીર્ષક- એને તો જિંદગી કહેવાય
 પ્રકાર-પદ્ય શબ્દ- ૧૪૮

સારું ને નરસું તો ઘટતું જાય, એને તો જિંદગી કહેવાય
 મીઠા ને કડવા સંયોગ સર્જાય, એને તો જિંદગી કહેવાય

સંયોગે સારું ઘટે કે મારું ઘટે, એને તો જિંદગી કહેવાય
 સ્વીકારીએ એને સમદ્રષ્ટિથી, એને તો જિંદગી કહેવાય

સારું થયે મન પ્રકૃતિલત થાય, એને તો જિંદગી કહેવાય
 નરસું ઘટે દિલમાં વ્યથા થાય, એને તો જિંદગી કહેવાય

ક્રમે સારું થાય ને નરસું થાય, એને તો જિંદગી કહેવાય
 કર્મ અને નિયતિને પોતાનું કામ,
 આભાર - નિહારીકા રવિયા એને તો જિંદગી કહેવાય

સારું થયું કે હર્ષે જીવી લઈએ, એને તો જિંદગી કહેવાય
 નરસું થયે ખમીરે ખમી લઈએ, એને તો જિંદગી કહેવાય

સારું ઘટે ત્યારે કૃતજ્ઞ બનીએ, એને તો જિંદગી કહેવાય
 નરસું ઘટતાં ન કોઈ દોષ દઈએ, એને તો જિંદગી કહેવાય

સારા ને નરસાનું છે મિશ્રણ આ, એને તો જિંદગી કહેવાય
 નરસા સમયે પણ સારું કરીએ, એને તો જિંદગી કહેવાય
 નિખિલ કિનારીવાળા, અમદાવાદ

નૂતન વર્ષાભિનંદન
ગાંધીનગર જિલ્લા સહકારી દૂધ ઉત્પાદક સંઘ લી.

મધુર ડેરી
 સહકાર થી સમૃદ્ધિ
 International Year of Cooperatives
 2025
 ૨૦૨૫
 મધુર સંકલ્પ ગુણવત્તાયુક્ત ગાંધીનગર જ્યાં દરેક સ્વાદમાં છે સ્વદેશી અહેસાસ

ઉત્તમ કવોલિટીનો પર્યાય મધુર ડેરી

પાટનગરની પ્રથમ પસંદ મધુર ડેરી

મધુર ઉત્પાદનો

કાલકાલી પેંડા, કેસર પેંડા, સ્વચ્છાડી લલ્લો, સ્વચ્છાડી પેંડા, કાવું કલ્લી, કાવું બન્દી, સાંપા પાક, કાવું કલ્લાટા, ચાલકી પેંડા, મોલ્લાભાગ, મધુર પત્તીર, મધુર દહીં, મધુર દલ, મધુર રાઘરાફીલ, મધુર કોલ, મધુર શ્રીબંધ

યેરમેત શ્રી, નિયામક મંડળ તથા મધુર પરિવાર વતી
નૂતન વર્ષાભિનંદન

Madhur Dairy, Sector 25, GIDC Electronics Estate, "K" Road, Gandhinagar - 382024
 www.madhurdairy.org
 info@madhurdairy.org
 Customer Care Number: 9974003800

મુહૂર્ત ટ્રેડિંગ ૨૦૨૫: છેલ્લા પાંચ વર્ષમાં શેરબજારમાં દર વખતે પોઝિટિવ ટ્રેન્ડ

અમદાવાદ : દિવાળીના શુભ પ્રસંગે આ વર્ષે દલાલ સ્ટ્રીટ ઉત્સાહથી ભરપૂર રહેવાની તૈયારીમાં છે. દર વર્ષની જેમ, રોકાણકારો નવા વિક્રમ સંવત વર્ષ ૨૦૨૫ની શરૂઆત મુહૂર્ત ટ્રેડિંગ સાથે કરશે. જે હિન્દુ કેલેન્ડર મુજબ નવા વર્ષની શરૂઆત દર્શાવે છે. આ ખાસ સત્ર રોકાણકારો માટે પરંપરાનો ભાગ જ નથી પણ નવા વર્ષની શુભ શરૂઆતનું પ્રતીક પણ છે. ઐતિહાસિક રીતે, દિવાળી પર યોજાયેલા આ ટ્રેડિંગ સત્ર દરમિયાન ભારતીય શેરબજારમાં ઘણીવાર વધારો થયો છે. નિષ્ણાતો માને છે કે આ વખતે પણ બજારમાં સકારાત્મક વલણ જોવા મળી શકે છે, કારણ કે વર્તમાન આર્થિક વાતાવરણમાં સુધારાના સંકેતો

MUHURAT TRADING

દેખાઈ રહ્યા છે. વર્ષના ડેટા પર નજર કરીએ તો, પોઝીટીવ બંધ થયા છે. સંવત ૨૦૭૭ માં, ૧૪ નવેમ્બર, ૨૦૨૪ના રોજ, સેન્સેક્સ અને નિકેટી બંને દર વખતે ૨૦૭૭ માં, ૧૪ નવેમ્બર, ૨૦૨૪ના રોજ, સેન્સેક્સ ૩૩૫ પોઈન્ટના વધારા સાથે ૭૯,૭૨૪ પર અને નિકેટી ૮૯ પોઈન્ટના વધારા સાથે ૨૪,૩૦૪ પર બંધ થયો હતો. આ આંકડા સ્પષ્ટપણે દર્શાવે છે કે આ શુભ દિવાળી સીઝન દરમિયાન બજાર સામાન્ય રીતે સકારાત્મક બનીસ રહે તેવી સંભાવના છે.

૨૦૨૦ના રોજ, સેન્સેક્સ ૧૮૫ પોઈન્ટના વધારા સાથે અને નિકેટી ૬૦ પોઈન્ટના વધારા સાથે બંધ થયો હતો. સંવત ૨૦૧૯માં, ૨૪ ઓક્ટોબર, ૨૦૨૨ના રોજ, સેન્સેક્સ ૫૨૫ પોઈન્ટના વધારા સાથે અને નિકેટી ૧૫૫ પોઈન્ટના વધારા સાથે બંધ થયો હતો. સંવત ૨૦૨૦માં, ૧૨ નવેમ્બર, ૨૦૨૩ના રોજ, સેન્સેક્સ ૩૫૫ પોઈન્ટના વધારા સાથે અને નિકેટી ૧૦૦ પોઈન્ટના વધારા સાથે બંધ થયો હતો.

જ્યારે સંવત ૨૦૮૧માં, ૧ નવેમ્બર, ૨૦૨૪ના રોજ, સેન્સેક્સ ૩૩૫ પોઈન્ટના વધારા સાથે ૭૯,૭૨૪ પર અને નિકેટી ૮૯ પોઈન્ટના વધારા સાથે ૨૪,૩૦૪ પર બંધ થયો હતો. આ આંકડા સ્પષ્ટપણે દર્શાવે છે કે આ શુભ દિવાળી સીઝન દરમિયાન બજાર સામાન્ય રીતે સકારાત્મક બનીસ રહે તેવી સંભાવના છે.

બજારના નિષ્ણાંતોએ જણાવ્યું હતું કે છેલ્લા પાંચ વર્ષમાં મુહૂર્ત ટ્રેડિંગમાં સતત સકારાત્મક વલણો જોવા મળ્યા છે. જીએસટી સુધારા, કર રાહત, વ્યાજ દરમાં ઘટાડો અને ઘટતો ફુગાવો જેવા પરિબલો આ વખતે પણ બજારની ભાવનાને મજબૂત રાખશે. ઘટતો ફુગાવો, સારી ચોમાસાની સ્થિતિ અને રિઝર્વ બેંકના સુધારાના પગલાં વપરાશ-આધારિત ક્ષેત્રોમાં તેજ તરફ દોરી જશે.

મહાગઠબંધનની ખેંચતાણ વચ્ચે લાલુ-તેજસ્વીની આરજેડીએ ૧૪૩ ઉમેદવારોની યાદી જાહેર કરી

બિહાર વિધાનસભા ચૂંટણી ૨૦૨૫ માટે લાલુ પ્રસાદ યાદવ અને તેજસ્વી યાદવની પાર્ટી રાષ્ટ્રીય જનતા દળ (ઈલ્ડ)એ તેના ઉમેદવારોની પ્રથમ યાદી જાહેર કરી દીધી છે. મહાગઠબંધનમાં બેઠક-વહેંચણીનું સુત્ર હજુ નક્કી થયું નથી, તે પહેલા જ ઈલ્ડએ ૧૪૩ બેઠકો પર પોતાના ઉમેદવારોના નામનું એલાન કરી દીધું છે, જેનાથી રાજકીય ગરમાવો આવી ગયો છે. આ યાદીમાં કેટલાક મોટા અને ચર્ચિત નામોનો સમાવેશ થાય છે. સૌથી મોટો ફેરફાર છપરા બેઠક પર જોવા મળ્યો છે, જ્યાં ઈલ્ડએ પહેલા ભોજપુરી સુપરસ્ટાર ખેસારી લાલ યાદવની પત્ની ચંદા દેવીને ટિકિટ આપી હતી. પરંતુ હવે ટેકનિકલ કારણોસર, ખેસારી લાલ યાદવ પોતે જ ઈલ્ડના સિમ્બોલ પર છપરાથી ચૂંટણી લડશે.

આ ઉપરાંત, લાલુ યાદવના મોટા પુત્ર તેજ પ્રતાપ યાદવની સાળી કરિશ્મા રાયને પરસા બેઠક પરથી ટિકિટ આપવામાં આવી છે. પાર્ટીના મુખ્ય ચહેરા અને વિપક્ષના નેતા તેજસ્વી યાદવે પણ તેમની પરંપરાગત રાધોપુર બેઠક પરથી ઉમેદવારી નોંધાવી દીધી છે. ઈલ્ડના ઘણા ઉમેદવારોએ ઉમેદવારી પત્ર ભરવાની પ્રક્રિયા પણ શરૂ કરી દીધી છે.

ઉલ્લેખનીય છે કે, ઈલ્ડ બિહારમાં કોંગ્રેસ, વીઆઈપી, સીપીઆઈ-માલે, સીપીએમ અને સીપીઆઈ જેવી પાર્ટીઓ સાથે મહાગઠબંધનમાં ચૂંટણી લડી રહી છે. ગઠબંધનમાં હજુ સુધી બેઠકોની વહેંચણીની સત્તાવાર જાહેરાત થઈ નથી, ત્યારે ઈલ્ડ દ્વારા એકલા હાથે આટલી મોટી સંખ્યામાં ઉમેદવારો જાહેર કરવાથી ગઠબંધનમાં ખેંચતાણના સંકેતો મળી રહ્યા છે.

લોકસભાનું સમીકરણ: અમદાવાદ પશ્ચિમની બેઠક સાચવવા અસારવાના ધારાસભ્યને મંત્રી બનાવ્યા



ગુજરાત સરકારના તાજેતરમાં થયેલા નવા મંત્રીમંડળ વિસ્તરણમાં જાણીતા આધારિત સમીકરણ ઉપરાંત લોકસભા બેઠકોના મતવિસ્તારને સાચવવાનું પણ સમીકરણ જોવા મળ્યું છે. જેમાં અસારવાના ધારાસભ્ય દર્શના વાઘેલાને રાજ્યકક્ષાના મંત્રી બનાવીને અમદાવાદ પશ્ચિમ બેઠક સાચવી લેવાઈ છે. કારણકે અમદાવાદ અને ગાંધીનગર એ સૌથી મહત્વના ગણાતા હોવાથી

ગાંધીનગર લોકસભા વિસ્તારની ઘાટલોડિયા બેઠકમાંથી મુખ્યમંત્રી છે અને અમદાવાદ પૂર્વ લોકસભા વિસ્તારની નિકોલ બેઠકમાંથી પ્રદેશ પ્રમુખ છે ત્યારે પશ્ચિમની બેઠકમાંથી કોઈને મંત્રી બનાવવા પડે તેમ હતા.

મંત્રીમંડળના વિસ્તરણના થોડા દિવસ પહેલા જ ભાજપ હાર્દકમાન્ડ દ્વારા ગુજરાત પ્રદેશ પ્રમુખની ખાલી પડેલી જગ્યા પર ધારાસભ્ય જગદીશ વિશ્વકર્માની પસંદગી કરીને રાજકીય

વિશ્લેષકોને પણ ચોંકાવી દીધા હતા. એવામાં અમદાવાદમાંથી ઘાટલોડિયાના ધારાસભ્ય મુખ્યમંત્રી હોવા ઉપરાંત અમદાવાદ પૂર્વમાંથી ધારાસભ્યને પ્રદેશ પ્રમુખ જેવું મોટું પદ અપાતા મંત્રીમંડળમાં નવા સમીકરણોની ચર્ચા ચાલી રહી હતી. જેમાં અમદાવાદ પશ્ચિમની બેઠકનું પણ ખાસ ધ્યાન રાખવામાં આવ્યું છે. મુખ્યમંત્રી સહિતના સરકારના નવા ૨૬ મંત્રીઓના મંત્રીમંડળમાં અમદાવાદ પશ્ચિમ લોકસભા મત

વિસ્તાર હેઠળની અસારવા વિધાનસભા બેઠકના ધારાસભ્યનો પણ સમાવેશ કરવામાં આવ્યો છે. અમદાવાદ અને ગાંધીનગર એ ગુજરાતના રાજકારણમાં ખૂબ જ મહત્વના ગણાય છે ત્યારે ગાંધીનગર લોકસભા મત વિસ્તાર હેઠળની બેઠકમાંથી ઘાટલોડિયા બેઠકના ભૂપેન્દ્ર પટેલ મુખ્યમંત્રી પદ પર છે અને અમદાવાદ પૂર્વ લોકસભા મત વિસ્તાર હેઠળની બેઠકમાંથી નિકોલ બેઠકના જગદીશ વિશ્વકર્માને પ્રદેશ પ્રમુખ બનાવાતા હવે અમદાવાદ પશ્ચિમ બેઠક બાકી રહેતી હતી. જેથી મતવિસ્તારને સાચવવાના સમીકરણને સેટ કરતા અમદાવાદ પશ્ચિમ લોકસભા વિસ્તારમાંથી કોઈને મંત્રી બનાવવા પડે તેમ હતા. અમદાવાદ પશ્ચિમ લોકસભા વિસ્તારની ઠાણા વિધાનસભા બેઠકોમાંથી છ બેઠકોમાં પુરુષ ધારાસભ્ય છે અને એક માત્ર મહિલા ધારાસભ્ય એવા દર્શના વાઘેલા છે. જેઓ અસારવા બેઠકના ધારાસભ્ય છે ત્યારે તેઓને રાજ્ય કક્ષાના મંત્રી બનાવાતા અંતે અમદાવાદ અને ગાંધીનગરની ત્રણેય લોકસભા સીટો સાચવી

લેવાઈ છે. આ સિવાય નવા મંત્રીમંડળમાં ભાવનગર, આણંદ, બારડોલી, કચ્છ, બનાસકાંઠા અને નવસારી લોકસભા બેઠકના મતવિસ્તારમાંથી બે-બે વિધાનસભા બેઠકોના ધારાસભ્યોને મંત્રીઓ બનાવવામાં આવ્યા છે.

ગુજરાતમાં કુલ ૨૬ લોકસભા સીટો છે. જેમાં દરેક લોકસભા બેઠકમાં ૭ વિધાનસભા બેઠકો આવે છે. નવા મંત્રીમંડળના વિસ્તરણ લોકસભા મતવિસ્તારોની બેઠકોને પણ ખાસ ધ્યાને રાખવામાં આવી છે. અગાઉના મંત્રીમંડળમાં જે જે જિલ્લા કે જે લોકસભા મતવિસ્તારમાંથી એક કે બે ધારાસભ્યો હતા તેમાંથી કેટલાક લોકસભા મતવિસ્તારો-જિલ્લાની નવા મંત્રીમંડળમાં બાદબાકી કરાઈ છે. નવા મંત્રીમંડળમાં પાટણ, સુરેન્દ્રનગર, પંચમહાલ, છોટાઉદેપુર અને સુરત લોકસભા મતવિસ્તારની વિધાનસભા બેઠકોમાંથી ધારાસભ્યને સમાવવામાં આવ્યા નથી. જોકે, સુરત જિલ્લાની બે વિધાનસભા બેઠકના ધારાસભ્યોને નવા મંત્રીમંડળમાં મંત્રી તરીકે રીપીટ કરાયા છે અને કદ પણ વધારાયું છે.

જટીલ સર્જરી : અમદાવાદની સિવિલ હોસ્પિટલમાં કિડનીના કેન્સરની ગાંઠ લેપ્રોસ્કોપીથી દૂર કરાઈ



અમદાવાદની સિવિલ હોસ્પિટલમાં કિડનીના કેન્સરના જટીલ કેસ સામે આયો છે. જેમાં ૨૫ વર્ષ પહેલા જે કિડનીમાંથી કેન્સરની ગાંઠ દૂર કરી હતી તેમાં ફરીથી કેન્સરની ગાંઠ થતાં લેપ્રોસ્કોપિક સર્જરી કરીને દર્દીનો જીવ બચાવ્યો છે. સિવિલના યુરોલોજી વિભાગમાં ૫૬ વર્ષીય દર્દી છેલ્લા ૩ મહિનામાં અંદાજે ૧૦ કિલો વજન ઘટવાની સમસ્યા લઈને આવ્યા હતા. તેમને છેલ્લા ૮ વર્ષથી ડાયાબિટીસની પણ સમસ્યા હતી. દર્દીને ૨૦૦૦માં ડાબી કિડનીના નીચલા ભાગમાં કેન્સરની સારવાર માટે ઓપન લેફ્ટ પાર્શિયલ નેફ્રેક્ટોમી એટલે કે કિડનીનો કેન્સરથી ખરાબ થઈ ગયેલો નીચેનો ભાગ માત્ર દૂર કરીને સર્જરી કરાઈ હતી. દર્દીના પેટના ભાગનો સિટી સ્કેન

કરાવતા આ વખતે ડાબી કિડનીના ઉપરના પોલના મધ્ય ભાગમાં ૩૪ ભાગ ૨૮ સાઈઝનો કેન્સરવાળો ભાગ જોવા મળ્યો હતો. આ પછી યુરોલોજી

વિભાગના વડા ડૉક્ટર શ્રેણિક શાહ અને તેમની ટીમ દ્વારા ખૂબ જ જટીલ એવી દૂરબીનથી દર્દીની કિડનીના કેન્સરની અસરવાળા ભાગને દૂર કરવાનું ઓપરેશન કરાયું હતું. ડૉક્ટરોના મતે ધુમ્રપાન, બ્લડપ્રેશર, કેમિકલી હિસ્ટ્રી અને યુવા વયમાં રીનલ શેલ કારશીનોમા કેન્સર થવાનું જોખમ વધારે હોય છે. સિવિલ હોસ્પિટલના સુપ્રિટેન્ડન્ટ ડૉ. રાકેશ જોશીએ જણાવ્યું કે, 'છેલ્લા એક વર્ષથી યુરોલોજી વિભાગમાં કિડનીની પથરી લેસરથી તોડી સારવારની સુવિધા, થ્રી-ડી લેપ્રોસ્કોપીની સુવિધા શરૂ કરાઈ છે.

મારે નમક હરામોના મત નથી જોઈતા ગીરીરાજ સિંહના નિવેદનથી વિવાદ

પટણા: કેન્દ્રીય મંત્રી ગીરીરાજસિંહે ફરી વિવાદ છેડ્યો છે. તેમણે કહ્યું છે કે મારે નમક હરામ લોકોના મત નથી જોઈતા, બિહારના અરવાલમાં ચૂંટણી પ્રચારની રેલીને સંબોધતા ગીરીરાજે આ વિવાદિત નિવેદન આપ્યું હતું. સાથે જ કહ્યું હતું કે મુસ્લિમો કેન્દ્ર સરકારની તમામ યોજનાઓનો લાભ લે છે પરંતુ અમને (ભાજપ)ને મત નથી આપતા. બિહારમાં આગામી મહિને વિધાનસભાની ચૂંટણી યોજવા જઈ રહી છે. એવામાં નેતાઓ બેફામ આરોપો લગાવીને મત મેળવવા પ્રયાસ કરી રહ્યા છે. જેમાં હવે કેન્દ્રીય મંત્રી ગીરીરાજસિંહનો પણ સમાવેશ થઈ ગયો છે. ગીરીરાજે કહ્યું હતું કે મુસ્લિમો કેન્દ્ર સરકારની યોજનાઓનો લાભ લે છે. પરંતુ તેઓ અમને મત નથી આપતા, આવા લોકોને નમક હરામ કહેવામાં આવે છે. મારી વાતો સાથે સંમત નહીં થનારા એક મૌલવીને મે કહ્યું હતું કે મને મત નહીં આપતા. મારે આવા નમક હરામના મતો નથી જોઈતા.

સન્ની દેઓલ જ્યારે ગદર પાર્ટ થ્રી કે ફોર બનાવે ત્યારે હેન્ડપંપ ઉખાડવાને બદલે ટપાલપેટી ઉખાડે!! મૂળ તો પાકિસ્તાનનું ઉખાડવાનું છે! ટપાલપેટી હોય કે હેન્ડપંપ શું ફરક પડે છે??

હું અને રાજુ રદી સ્પોટ એટલે ઘટના સ્થળે પહોંચ્યા.

આજુબાજુ ધાસ ઉગી ગયેલું . કરોળિયાના જાળા બાઝી ગયેલ. ઉધઈએ રાફડા બનાવી દીધેલા. ચોતરફ બદબુ હતી. હવામાં ભેજની દુર્ગંધ હતી. કોઈ રૂપાળી પરંતુ ફૂંસ મહિલાના રસોડા જેવી હાલત હતી!! કોઈ આશાનું કિરણ પણ ન પહોંચે તેવું ગમગીન વાતાવરણ. અમારું દિલ પણ દ્રવી ઊઠ્યું!! અરર!! આવી અવદશા. આને તો ભાંગ્યું ભાંગ્યું તો ભરૂચ પણ ન કહી શકાય!!

“ અમે બખડજંતર ચેનલ તરફથી આવીએ છીએ. મારું નામ ગિરધરલાલ ગરબડીયા છે. આ ભાઈ રાજુ રદી, કેમેરામેન છે!!” અમે અમારો પરિચય આપ્યો.

“ટપાલપેટીબેન કેવું લાગે છે??” ઈન્ટરવ્યુનો ટિપિકલ સવાલ પૂછ્યો.

“ક્યાંસે ક્યાં હો ગયા બેવફા, તેરે પ્યારમે” ટપાલપેટીએ કડ્ડણ સ્વરે જવાબ આપ્યો. તેના અવાજમાં દર્દ હતું. પ્યારમાં પકવાનના બદલે પિટાઈ જવાની વેદના હતી. હતાશા, નિરાશા, વિફળતા હતી. કોઈ સર્વસ્વ હારી જાય પછી નિષ્પન્ન થતી યંત્રણા હતી. અમે તેની પીઠ પસવારી. અમારા હાથમાં કાટ, ધૂળ અને બેરેંગ લાલ રંગ હાથ આવ્યો!!

“ તમારી વિશે થોડું જણાવશો ??” અમે પૂછ્યું

“ રાજ્યના નિયંત્રણ હેઠળની ટપાલસેવા ફ્રાન્સના લુઈ ૧૧ માએ ઈ. સ. ૧૪૭૭માં શરૂ કરી. આમાં ૨૩૦ ઘોડેસવાર હતા. ઈંગ્લેન્ડમાં હેરી આઠમાએ ૧૫૧૬માં ‘માસ્ટર ઓફ ધ પોસ્ટ’ની નિમણૂક કરી. શરૂઆતમાં તો માત્ર શાસકીય સંદેશાઓનું વહન થતું. પણ બેપિયાઓ મનસ્વી ફી ઉઘરાવી ખાનગી ટપાલ લઈ જતા. આમાંથી ખાનગી ટપાલને પણ ફી લઈને સેવાઓ આપવાનું નક્કી થયું. ફ્રાન્સમાં ૧૬૨૭માં જુદાં જુદાં શહેરોમાં પોસ્ટ-ઓફિસોની સ્થાપના થઈ; ફીનું ધોરણ અને સમયપત્રક બહાર પડ્યાં. બ્રિટનમાં ૧૬૩૫માં ટપાલસેવા જાહેરજનતા માટે અસ્તિત્વમાં આવી. વોરન હેસ્ટિંગ્સે ૩૧ માર્ચ ૧૮૫૪માં પોસ્ટ-માસ્ટર જનરલની નિમણૂક કરેલ.” ખાંસી ખાતા ખાતાં ટપાલપેટી બેવડ વળી ગઈ!! અમે તેને મિનરલ વોટર આપ્યું. ધ્રુજતા હાથે ટપાલપેટીએ પાણી પી હાશ કર્યું!!!

“ ભારતમાં ટપાલ સેવા ક્યારે શરૂ થઈ??” અમે નિશાળિયાની જેમ પૂછ્યું!!

“અમારી સેવા દેશમાં દોઢસો વરસ પુરાણી છે. વિશ્વમાં સૌથી વધારે ૧૫૫૦૦૦ પોસ્ટ ઓફિસ ધરાવતો દેશ ભારત છે, જેમાંથી ૮૯ ટકા પોસ્ટ ઓફિસ રૂરલ સેક્ટરમાં આવેલી છે. અંગ્રેજોના શાસન દરમિયાન ૧૦ ઓક્ટોબર ૧૯૫૪માં પોસ્ટ સેવાની ભારતમાં શરૂઆત થઈ. પોસ્ટેજ સ્ટેમ્પ ઈસ્યુ કરનારો ભારત વિશ્વનો પ્રથમ દેશ છે. સિક્કીમમાં ૧૫૫૦૦ ફૂટની ઉંચાઈએ આવેલી પોસ્ટ

ઓફિસ વિશ્વની સૌથી ઉંચાઈ પર આવેલી પોસ્ટ ઓફિસ છે” ટપાલપેટીએ પોસ્ટ ખાતાનો વિકાસ વર્ણવ્યો.

“ તમારી યડતીપડતી વિશે કાંઈક કહેશો??” અમે બખડધજ ટપાલપેટીને પૂછ્યું.

“ પોસ્ટ ઓફિસની બહાર , લાઈટના થાંભલા કે બીજી જગ્યાએ અમને ખોડવામાં આવે છે. અમને લેટરબોક્સ કહે છે. પત્ર, કવર, ઈન્વેન્ડ લેટર, મેગેઝીન, લગ્નકાર્ડ, ગ્રેટિંગકાર્ડ અને જમીન સંબંધી કાગળો તથા ઈનામ સ્પર્ધામાં પુણાતા પ્રશ્નોના જવાબ અમારા મોઢામાં નાંખવામાં આવે છે. અમારો પણ રસપ્રદ ઈતિહાસ છે!! મોટેભાગે અમારો આકાર સિલેન્ડર જેવો હોય છે!! જશ થોમસ સુટી એન્ડ સન્સ અમારી આ ડિઝાઈન તૈયાર કરેલ હતી. તેણે ૧૮૪૦માં પ્રથમવાર ૫૦ બોક્સ તૈયાર કર્યા હતા. ૧૮૬૬ થી ૭૯ વચ્ચે અમને દુલ્હનના લાલચટક પાનેતરની માફક લાલ રંગથી રંગવામાં આવે છે!! લાલ રંગને લીધે ટપાલ પોસ્ટ કરનારી કોઈ અજાણી વ્યક્તિને અમને શોધવા માં મહેનત પડતી નથી. ભારતમાં દર ૩૦૦૦ની વસ્તીના ગામને કે ગ્રામજૂથને પોસ્ટ-ઓફિસ અને ૫૦૦ની વસ્તીને પત્રપેટી મળી છે. વિતરણવ્યવસ્થા દરેક ગામને છે. વિવિધ સ્થળોની ટપાલપેટીઓ ખોલવાનો નિયત સમય હોય છે ”

ટપાલપેટીએ હાંફતા હાંફતા જવાબ આપ્યો!! તેને બોલવામાં કષ્ટ પડતું હતું. પીધા વગર પણ તેનો અવાજ લથડતો હતો !!

“ તમે ગેસના બાટલા જેવા જ હોઈ છો કે બીજી મેચિંગ સાઈઝમાં ઉપલબ્ધ હોવ છો??” અમે વધુ એક સવાલ પૂછ્યો!!

“ કોલકતાના જુના શહેર વિસ્તારમાં આજે પણ રાણી વિક્ટોરિયાના તાજ આકારના લેટર બોક્સ જોવા મળે છે. ત્યાર પછી કમળ આકારના લેટર બોક્સની પણ ખૂબજ ચર્ચા ચાલી હતી . (ત્યારે ભાજપ અસ્તિત્વમાં પણ ન હતું!!) જેની ડિઝાઈન પેનકોલ્ડે તૈયાર કરી હતી. આથી તેને પેનકોલ્ડ લેટર બોક્સ પણ કહેવામાં આવે છે. આઝાદી પછી ભારતમાં સિલિન્ડર ઉપરાંત સામાન્ય પ્રકારની ચોરસ ટપાલપેટીઓનો પણ ઉપયોગ શરૂ થયો હતો. ટપાલ પેટીઓની ડિઝાઈન સમયની સાથે બદલાતી રહી પરંતુ તેનો નળાકાર આકાર સૌથી વધુ પ્રચલિત રહ્યો છે. આઈઆઈએમ પાસે ઈસરોની કોલોની બહાર નવા જમાનાની ટપાલપેટી મુકી છે!! ટપાલપેટીની આ અદ્યતન આવૃત્તિની બનાવટમાં મટીરિયલ સમૂળગું બદલાઈ ગયું છે. તે પરંપરાગત રીતે પતરાંની નહીં, પણ સ્ટેનલેસ સ્ટીલની બનાવેલી હતી. નવા જમાનાના ‘કેલરી કોન્શયસ’ ગ્રાહક વર્ગને ધ્યાનમાં રાખીને તેને ‘સ્લીમ એન્ડ ટ્રીમ’ રાખવામાં આવી છે અને તેના કદમાં ખાસ્સો ઘટાડો કરી દેવામાં આવ્યો છે. બધી ટપાલપેટી સિમેન્ટ-કોંક્રિટના બેઝ પર જ ગોઠવાઈ છે. બોક્ષમાં ટપાલ નાખનારની સામાન્ય ઊંચાઈનો ખ્યાલ રખાયો છે, તેમ વાહન પર બેઠા-બેઠા પણ ટપાલ નાખી શકાય એવી અનુકૂળ ઊંચાઈ છે.. કટાઈ જતા પતરાંને બદલે કાટપ્રતિરોધક સ્ટેનલેસ સ્ટીલ, તાળું પણ એનું જ, વીસેક વરસ સુધી મેન્ટેનન્સ ફ્રી આ ટપાલપેટીની ટોચે કાગળ નાંખવા માટેની બારી. ટોચે મૂકેલા પ્લાસ્ટિકના બોક્સની રચના એવી કે વરસાદનું પાણી ટપાલપેટીની અંદર રહેલા કાગળમાં ઊતરીને તેને પલાળે નહીં, બલ્કે

પેટીની બહાર જ ટપકે. ટોચ પણ ઢાળવાળી હોવાથી ત્યાં પાણી ભરાઈ ન રહે અને વધી જાય. એક જ વિસ્તારની ટપાલપેટીઓ ખોલવા માટે અલગઅલગ નહીં, પણ એક જ પ્રકારની કોમન ચાવી. આ ટપાલપેટીની ડિઝાઈન સપ્ટેમ્બર - ૨૦૦૫માં રજિસ્ટર કરવામાં આવી હતી અને ૧૮ ઓક્ટોબર, ૨૦૦૫ના દિવસે નવી દિલ્હીમાં તેને લોન્ચ કરવામાં આવી હતી.. મેઈન પોસ્ટ ઓફિસમાં અને લાલ, પીળા અને ભૂરા રંગમાં સેવા માટે તત્પર હોઈએ છીએ . લાલ રંગની ટપાલ પેટી જનરલ પોસ્ટ કાર્ડ પોસ્ટ કરવા માટે ઉપયોગ થાય છે. વાદળી રંગની ટપાલ પેટી મેટ્રો સિટીની ટપાલો પોસ્ટ કરવા માટે ઉપયોગ થાય છે. લીલા રંગની ટપાલ પેટી લોકલ શહેર પૂરતી જ ટપાલો પોસ્ટ કરવા માટે ઉપયોગ થાય છે. દિલ્હી ની ટપાલો પીળા કલરની ટપાલ પેટી માં પોસ્ટ થાય છે . જે ટપાલના મથાળે એનકયુએમએસ એટલે કે નેશનલ કવિક મેઈલ સર્વિસ એમ લખવામાં આવે છે!!” ટપાલપેટીએ અથ થી ઈતિ ઈતિહાસ જણાવ્યો!!

“ તમારી અવદશા અંગે કશુંક કહેશો??” કેમેરામેન રાજુ રદીને પત્રકાર થવાની ખંજવાળ આવી અને મેઈડન સવાલ પૂછી બેઠો.

“ હમે તો લૂંટ લિયા મોબાઈલવાલોને , કુરિયરવાલોને, વોટસએપવાલોને, ઈમેઈલવાલોને. હમ કે ગેરોને નહીં અપને વાલોને લૂંટ લીયા હૈ!! હમ ગિલા ઔર શિકવા ભી ના કર શકે!! અમે અમારી લોકપ્રિયતા ચમકદમકમાં બીજું કાંઈ વિચારી જ ન શક્યા. ફિયાટ કાર કે એમ્બેસેડર જેવી અમારી હાલત થઈ. હિન્દી ફિલ્મોની હીરોઈન કે ઈન્ડિયન એર લાઈન્સની હવાઈ સુંદરી . ન સમજ્યા ? અરે ગુજરાતીમાં એર હોસ્ટેસ . હીરોઈન કે એર હોસ્ટેસ ઘરડી થાય એટલે



પવિત્ર દિવાળીના પાવન દિવસે પાળીયાદ સ્થિત પૂજ્ય શ્રી વિસામણબાપુની જગ્યા ખાતે આજે પ્રભાતથી જ ભક્તિભાવનું સમુદ્ર ઉમટી પડ્યું છે. ઠાકર શ્રી વિહળાનાથ અને ભગવાન શ્રી રાઘવેન્દ્ર સરકારના દર્શન માટે હજારો ભક્તો મોટી સંખ્યામાં ઉપસ્થિત રહ્યા. પૂજ્ય શ્રી શ્રી ૧૦૦૮ મહામંડલેશ્વર શ્રી નિર્મળાબા તથા પૂજ્ય શ્રી ભયલુબાપુના આશીર્વાદ મેળવનાર સેવકોમાં આનંદ અને ભક્તિની લહેર જોવા મળી રહી છે. જગ્યાના સમગ્ર પરિસરમાં લાઈટોની ઝળહળાહટ, રંગોળી અને દીવડાઓની રોશનીથી દિવાળીની ભવ્ય ઉજવણી થઈ રહી છે. મંદિર, જન્મસ્થળ, રામકુંજ બંગલો, અન્નપૂર્ણા બંડાર અને અમરકુંજ ખાતે ઠાકરના સેવકો દ્વારા દિવાળીના પવને શ્રદ્ધાભાવે ઉજવવામાં આવી રહ્યો છે. દિવાળીથી દેવ દિવાળી સુધી ઠાકર શ્રી વિહળાનાથના દર્શન, પૂજન અને મહાપ્રસાદના કાર્યક્રમો સતત ચાલી રહ્યા છે. જગ્યા પર ભક્તોની વિશાળ ઉપસ્થિતિ સાથે આનંદ અને ઉત્સાહનું વાતાવરણ ઇવાયું છે.